

ഘടകത്തിനാണ് നൽകുന്നത്. പ്രധാന വിളകളായ നെല്ല്, പച്ചക്കറി, തെങ്ങ്, കവുങ്ങ്, സുഗന്ധവ്യഞ്ജന വിളകളായ ഇഞ്ചി, മഞ്ഞൾ, ജാതി, കുരുമുളക്, പ്രാദേശിക പ്രാധാന്യമുള്ള വിളകളായ എള്ള്, നിലക്കടല, കരിമ്പ് എന്നിവയ്ക്കാണ് സംസ്ഥാനാവിഷ്കൃത പദ്ധതികൾക്ക് ആനുകൂല്യങ്ങൾ നൽകുന്നത്. മണ്ണിന്റെ ആരോഗ്യ പരിപാലനവും ഉല്പാദനക്ഷമത ഉയർത്തുന്നതിനുംവേണ്ടിയുള്ള ഘടകത്തിനും കർഷകർക്ക് സഹായം നൽകിവരുന്നു. കൃഷി വകുപ്പിന്റെ സംസ്ഥാനതല പദ്ധതികളും സംസ്ഥാന ഹോർട്ടികൾച്ചറൽ മിഷൻ വഴിയും കർഷകർക്ക് ലഭിക്കുന്ന ആനുകൂല്യങ്ങൾ അനുബന്ധം(ബി)യിൽ ചേർത്തിരിക്കുന്നു.*

മണ്ണ് പര്യവേഷണ മണ്ണ് സംരക്ഷണ വകുപ്പ് മുഖേന സംസ്ഥാന ബഡ്ജറ്റിൽ ഉൾപ്പെടുത്തി നബാർഡ് ധനസഹായ ആർ.ഐ.ഡി.എഫ്. പദ്ധതി, ശുദ്ധജല സംഭരണികളുടെ വൃഷ്ടി പ്രദേശത്തെ മണ്ണ് ജല സംരക്ഷണ പദ്ധതി, മണ്ണിടിച്ചിൽ പ്രദേശങ്ങളുടെ ബലപ്പെടുത്തൽ പദ്ധതി, ജലാശയങ്ങളുടെയും നീരുറവകളുടെയും പുനരുജ്ജീവന പദ്ധതി, സൂക്ഷ്മ നീർത്തട വികസന പദ്ധതി എന്നിവയിലൂടെ 3,725 ലക്ഷം രൂപയുടെ പ്രവർത്തനങ്ങളാണ് നടപ്പിലാക്കിവരുന്നത്. പ്രസ്തുത പദ്ധതികളിലൂടെ കാർഷിക ഭൂമിയിലും കാർഷികേതര ഭൂമിയിലും മണ്ണ് ജല സംരക്ഷണ പ്രവർത്തനങ്ങൾ നടപ്പിലാക്കി കൃഷിക്കുള്ള അടിസ്ഥാന സൗകര്യ വികസനം, പാരിസ്ഥിതിക പുനരുജ്ജീവനം എന്നിവ ഉറപ്പാക്കുന്നു. കൃഷി ഭൂമിയിൽ വിവിധ മണ്ണ് ജല സംരക്ഷണ പ്രവർത്തനങ്ങളിലൂടെ മണ്ണൊലിപ്പ് തടഞ്ഞ്, ഭൂഗർഭ ജലവിതാനം പരിപോഷിപ്പിച്ച്, മണ്ണിന്റെ ഫലഭൂയിഷ്ഠത നിലനിർത്തി കാർഷിക ഉൽപ്പാദനവും ഉൽപ്പാദന ക്ഷമതയും വർദ്ധിപ്പിച്ച് കർഷകരുടെ ജീവിത നിലവാരം മെച്ചപ്പെടുത്താൻ ലക്ഷ്യമിടുന്നു.

കർഷക ആത്മഹത്യകൾ

51 (1036) ശ്രീ. ടി. ജെ. വിനോദ്: താഴെ കാണുന്ന ചോദ്യത്തിന് കൃഷി വകുപ്പുമന്ത്രി സദയം മറുപടി നൽകുമോ:

കഴിഞ്ഞ സർക്കാരിന്റെ കാലയളവിൽ എത്ര കർഷക ആത്മഹത്യകൾ റിപ്പോർട്ട് ചെയ്തിട്ടുണ്ടെന്ന് അറിയിക്കുമോ; വിശദാംശം നൽകുമോ?

കഴിഞ്ഞ സർക്കാരിന്റെ കാലയളവിൽ ഇടുക്കി ജില്ലയിൽ 12-ഉം വയനാട് ജില്ലയിൽ 10-ഉം കണ്ണൂർ ജില്ലയിൽ 2-ഉം കാസർഗോഡ്, എറണാകുളം ജില്ലകളിൽ ഒന്ന് വീതവും കർഷകർ ആത്മഹത്യ ചെയ്തിട്ടുണ്ട്. ഇതിൽ മൂന്ന് ആത്മഹത്യകൾ കർഷക ആത്മഹത്യയായി സ്ഥിരീകരിച്ചിട്ടില്ല.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.